



AITONIX

Годишен извештај за
работењето на
АИТОНИКС АД Скопје
за 2023 година

1. Главни фактори и околности кои влијаеле на определувањето на работењето

Друштвото АИТОНИКС АД е основано на 22.07.2000 година од страна на Јордан Димитровски како Друштво со ограничена одговорност од едно лице со назив ТДК Компјутери. Домашното физичко лице поседуваше 100% од основачкиот влог на друштвото.

На ден **27.04.2018** година е направена промена на називот на друштвото во Аитоникс ДООЕЛ. Ова ребрендирање е резултат на нашата еволуција како компанија и ја доловува суштината на нашата визија за развој на компанијата во иднина.

Врз основа на Одлука од **02.05.2018** година (донесена од единствениот содружник на АИТОНИКС ДООЕЛ Скопје) е направена преобразба на ДООЕЛ во АД, согласно која АИТОНИКС ДООЕЛ Скопје се организира во акционерско друштво и во правниот промет продолжува да дејствува како АИТОНИКС АД Скопје.

Седиштето на друштвото се наоѓа на ул.Борис Трајковски бр.36-1/2 Скопје.

Основната дејност на друштвото е трговија на големо со компјутери, компјутерска периферна опрема и софтвер.

Друштвото е регистрирано да ги врши сите дејности согласно НКД, освен оние за кои е потребна претходна согласност, одобрение или дозвола од надлежен орган.

АИТОНИКС АД Скопје се основа, во постапката за преобразба, со основна главнина од 25.000 евра, поделена на 2.500 обични акции со номинална вредност од 10 евра по акција со решение на Централен регистар на Република Македонија од **16.07.2018**.

2. Органи на управување на друштвото

Согласно Статутот на Аитоникс АД, управувањето и раководењето се одвива преку следните органи:

- 1.Собрание на акционери и
- 2.Одбор на директори составен од 3 члена.

За неизвршни членови на Одборот на директори со овој Статут се назначени:

- **Кирил Смилевски**, неизвршен член;
- **Марко Андонов**, независен неизвршен член;
- **Јордан Димитровски**, извршен член.

За претседател на Одборот на директори е назначен Марко Андонов.

Тој е во редовен работен однос во Универзитет Американ Колеџ на работно место професор со нето месечни примања од 50.000,00 денари. Исто така е неизвршен член на Одбор на директори на Инвестброкер АД со месечен надомест од 12.000,00 денари и извршен член на Одбор на директори на АД Раде Кончар-апаратна техника Скопје со месечен надоместок од 80.000,00 денари.

Врз основа на одлука на Собрание на акционери на Аитоникс АД со број 0202-445/4-18 од 22.10.2018 год. на претседателот на Одборот на директори Марко Андонов му е определен и исплаќан месечен надомест од 6.000,00 денари во нето износ.

Кирил Смилевски- неизвршен член во Одборот на директори на Аитоникс АД е во редовен работен однос во Аитоникс АД со 74.100,00 денари основна месечна плата по договор за вработување.

За Главен извршен директор е назначен Јордан Димитровски.

На Главниот извршен директор по основ на склучен менаџерски договор му се исплаќа по 60.000,00 денари нето износ на месечно ниво.

Друштвото има 29 вработени лица со состојба на 31.12.2023 година.

Работењето на друштвото се заснова на предвидените активности, со целосна ангажираност на сите сегменти од своето работење за да ги реализира своите цели и задачи и оствари успешни деловни резултати.

Добрата бизнис стратегија во претходниот и тековниот период се основа за остварување на позитивни финансиски резултати во тековната 2023 година.

3. Акционерски капитал

Со состојба на 31 декември 2023 година, регистрираниот акционерски капитал на Друштвото изнесува 25.000,00 Евра, чија денарска противвредност, на датумот на основање изнесува 1.534.827,00 денари. Истата е поделена на 2.500 обични и во целост платени акции со номиналната вредност по акција од 10 Евра. Импателите на обичните акции имаат право на глас во Собранието на Друштвото, право на исплата на дел од добивката и право на исплата на дел од остатокот од ликвидационата односно стечајната маса на Друштвото. Согласно акционерската книга на Друштвото, на 31 декември 2023 нема ограничувања на правата засновани на закон и/или Одлука на надлежен орган во однос на тргување со истите.

Структурата на акционерскиот капитал на датумот на известување е како што следи:

Акционери:	31 декември 2023
Јордан Димитровски	89.76%
Останати	10.24%
	100%

Прегледот на движењето на акционерскиот капитал во текот на 2023 година е како што следи:

	Број на акции			Износ (000 МКД)		
	Во оптек	Сопствени	Вкупно регистрирани	Во оптек	Сопствени	Вкупно регистрирани
31.12.2022	2,250	250	2,500	1,382	153	1,535
Продажба на сопств. акции	-	-	-	-	-	-
31.12.2023	2,250	250	2,500	1,382	153	1,535

4. Зделка со заинтересирана страна

Одборот на директори во текот на 2023 година на уредно свиканите седници одобри зделки со заинтересирана страна и тоа дадени заеми на AITONIX LTD со седиште на ул.Младост блок 79 А канцеларија 4, Софија, Бугарија која е во сопственост на мнозинскиот акционер Јордан Димитровски во износ од 1.350.000,00 EUR. Заемите се дадени по склучување на договори со рок на враќање 31.12.2023 година и истите се вратени во договорениот рок. На седница на Одбор на директори одобрен е и заем кој има третман на зделка со заинтересирана страна на Виан енерџи со седиште на ул.Борис Трајковски бр.36/1-3 во која мнозинскиот акционер Јордан Димитровски е индиректен сопственик на 50% од уделот во износ од 500.000,00 денари со рок на враќање 31.12.2023 година и истиот не е вратен во текот на 2023 година. Исто така согласно одлука од Одбор на директори одобрен е и личен заем во вкупен износ од 6.000.000,00 денари на мнозинскиот акционер Јордан Димитровски. И за овој заем склучен е договор за заем, а исплатените средства врз основа на истиот заклучно со 31.12.2023 година се вратени на сметката на Аитоникс АД.

5. Политика на вложувања за одржување и за поддршка на успешноста на работењето и развој на друштвото

Развојната политика на друштвото е дефинирана и следена од страна на Главниот извршен директор. Континуирано се следат и анализираат остварувањата на приходите и расходите во тековната во однос на предходната година како и во однос на предвидувањата за инвестиции во наредните периоди.

6. Политика на дивиденди

Во текот на 2023 година согласно одлука на Собрание на акционери 0202-113/23 од 13.06.2023 година е извршена исплата на дивиденда од добивката остварена во 2022 во вкупна вредност од 13.275.000,00 денари односно 5.900,00 денари по акција.

Исто така од нераспределената (акумулирана) добивка за 2016 и 2017 година и тоа согласно одлука на Собрание на акционери 0202-266/23 од 21.12.2023 година е исплатена дивиденда во вкупен износ од 18.000.000,00 денари односно 8.000,00 денари по акција.

7. Извори на средства на друштвото

Друштвото користи финансиски средства од домашни банки, но во главно работи со сопствени средства, од реализација на продажба на производи и услуги на домашен пазар и странски пазар.

8. Политика на управување со ризикот

Управувањето со ризици на друштвото се фокусира со непредвидливоста на пазарот и се стреми кон минимизирање на потенцијалните негативни ефекти врз успешноста на деловното работење на друштвото. Главни ризици на кои друштвото е изложено и политиките за управување со нив се следните:

Кредитен ризик

Основните финансиски средства на друштвото се парични средства во банки и побарувања од купувачите кои ја претставуваат максималната изложеност по основ на кредитен ризик. Друштвото е изложено на кредитен ризик во случај кога неговите купувачи нема да бидат во состојба да ги исполнат своите обврски за плаќање. Изложеност на друштвото на кредитен ризик во најголем дел се однесуваат на побарувања од купувачите и други побарувања.

За избегнување на овој вид ризик друштвото има своја деловна политика која ја спроведува преку соодветна служба која ги контролира наплатите од купувачите со истовремена примена на соодветни мерки за спречување на продолжување на роковите за наплата на побарувањата.

Ризик од промена на каматни стапки

Ризикот од промена на каматните стапки претставува ризик поради кој износот на кредити може да се промени како резултат на промените на каматните стапки на пазарот. Друштвото, во текот на пресметковниот период, има користено вакви кредити во разумен износ па може да се каже дека не постои изложеност на ризик од промена на каматни стапки.

Ликвидносен ризик

Ликвидносен ризик или ризик од неликвидност постои кога друштвото нема да биде во состојба со своите парични средства редовно да ги плаќа обврските спрема своите доверители. Ваквиот ризик се надминува со константно обезбедување на потребните средства за сервисирање на своите обврски.

Ликвидноста на друштвото во извештајниот период е релативно стабилна.

И покрај отежнати услови на наплата на побарувањата, во услови на општа недисциплина во финансиското работење на опкружувањето, друштвото успешно изнаоѓа инструменти за избегнување на ризик од неликвидност. Друштвото управува со своите средства и обврски на таков начин што може да ги исполни сите свои доспеани обврски во секое време.

Ризик од промена на курсевите

Друштвото влегува во трансакции во странска валута, при што истото е изложено на секојдневни промени на курсевите на странските валути. Друштвото нема посебна политика за управување со овој ризик со оглед дека во Република Северна Македонија не постојат посебни финансиски инструменти за избегнување на овој вид ризик. Според ова, друштвото е изложено на можните флукуации на странски валути.

9. Изгледи за иден развој на друштвото и неговиот деловен потфат

Целите на друштвото при управување со капиталот се да се овозможи и понатамошен континуиран развој преку професионално работење и имплементација на докажани и успешни бизнис практики, со цел да обезбеди приход на друштвото, како и одржување на оптималната структура на капиталот.

Главен извршен директор



Јордан Димитровски

